

নরগঠিত বজালী প্রশাসনিক জিলাৰ আনুষ্ঠানিকভাৱে শুভ উদ্বোধন কৰিলে মুখ্যমন্ত্রীয়ে

**বজালী দুঃখ সংসাধন উদ্যোগৰো আধাৰশিলা স্থাপন মুখ্যমন্ত্রীৰ
আত্মনির্ভৰ অসম নিৰ্মাণৰ দিশত বজালীৰ বৌদ্ধিক সত্ত্বাই অগ্ৰণী ভূমিকা
পালন কৰিব লাগিব : মুখ্যমন্ত্রী**

**নরগঠিত বজালী জিলাক অসমৰ ৩৪ খন জিলাৰ ভিতৰত শ্ৰেষ্ঠ জিলা হিচাপে পৰিগণিত কৰাৰ
সংকল্প ল'বলৈ বজালীবাসীক মুখ্যমন্ত্রীৰ আহুন**

দিছপুৰ, ১০ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি বজালী উচ্চতৰ মাধ্যমিক বিদ্যালয়
খেলপথাৰত আয়োজিত এক অনুষ্ঠানত নতুনকৈ গঠন কৰা বজালী প্রশাসনিক জিলাৰ আনুষ্ঠানিকভাৱে
শুভ উদ্বোধন কৰে। এই একেটা অনুষ্ঠানতে মুখ্যমন্ত্রীয়ে ‘মুখ্যমন্ত্রী সমগ্ৰ গ্ৰাম্য উন্নয়ন যোজনা’ৰ অধীনত
৪.৬৮ কোটি টকা ব্যয় সাপেক্ষে পাঠশালাত স্থাপন হ'বলগীয়া বজালী দুঃখ সংসাধন উদ্যোগৰো আধাৰশিলা
স্থাপন কৰে। আজিৰ এই অনুষ্ঠানতে মুখ্যমন্ত্রীয়ে ৰাজ্য চৰকাৰৰ পৰিৱেশ আৰু বন বিভাগৰ ব্ৰেণ্ড এম্বেছাড়ৰ
আনন্দ খাটনিয়াৰক এটা নিম গচ্ছ পুলি উপহাৰ হিচাপে প্ৰদান কৰি পাঠশালাক নিম নগৰী হিচাপে প্ৰতিষ্ঠা
কৰাৰ পদক্ষেপৰো শুভাৰম্ভণি কৰে।

ৰাজ্যখনৰ ৩৪ তম জিলা হিচাপে বজালী জিলাৰ প্রশাসনিক কাম-কাজৰ শুভাৰম্ভণি কৰি এই উপলক্ষে
আয়োজিত সভাত ভাষণ প্ৰদান কৰি মুখ্যমন্ত্রীয়ে নৰগঠিত বজালী জিলাৰ জনসাধাৰণক বজালীক অসমৰ
৩৪ খন জিলাৰ ভিতৰত সৰ্বশ্ৰেষ্ঠ জিলা হিচাপে পৰিগণিত কৰাৰ দিশত আজিৰ এই শুভ দিনটোতে
সংকল্পবন্ধ হ'বলৈ আহুন জনায়। ভাষণ প্ৰসংগত মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীয়ে আত্মনিৰ্ভৰ
ভাৰত গঢ়াৰ বাবে দেশৰ জনসাধাৰণক আহুন জনাইছে। এই লক্ষ্য বাস্তৱায়িত কৰাৰ বাবে ৰাজ্য চৰকাৰেও
জনসাধাৰণৰ সহযোগত আত্মনিৰ্ভৰ অসম গঢ়াৰ প্ৰচেষ্টাত ব্ৰতী হৈছে। বজালী অঞ্চল বৌদ্ধিক, সাংস্কৃতিক
দিশত অতি শক্তিশালী। সেয়েহে বজালী জিলাই উৎকৃষ্ট মানৰ সম্পদ সৃষ্টিৰ দিশত অগ্ৰণী ভূমিকা পালন
কৰিব লাগিব বুলিও মুখ্যমন্ত্রীয়ে কয়। ৰাজ্য চৰকাৰে প্রশাসনিক কাম-কাজ জনসাধাৰণৰ বাবে সূচল কৰাৰ
উদ্দেশ্যৰে নিষ্ঠাৰে প্ৰয়াস চলাইছে বুলি উল্লেখ কৰি বজালী জিলা গঠনো ইয়াৰ অন্যতম উদ্দেশ্য বুলি
মুখ্যমন্ত্রীয়ে বজালীক জিলা হিচাপে উন্নীত কৰাৰ দিশত অসম বিধান সভাৰ প্ৰাক্তন
অধ্যক্ষ তথা হাউচফেডৰ অধ্যক্ষ ৰঞ্জিত কুমাৰ দাস আৰু বিত্তমন্ত্রী ড° হিমন্ত বিশ্ব শৰ্মাই গ্ৰহণ কৰা
পদক্ষেপৰ কথাও ভাষণ প্ৰসংগত উল্লেখ কৰে। এই জিলাখন গঠন হোৱাৰ লগে লগে বজালীবাসীৰ এক
বহুদিনীয়া সম্পোন দিঠকত পৰিগত হোৱাৰ উপৰি বজালীবাসীৰ বহু অসুবিধা এতিয়া এই ঠাইতে সমাধানৰ



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

পথ প্রশংসন হ'ব বুলিও মুখ্যমন্ত্রীয়ে কয়।

বজালী জিলার ছাত্র-ছাত্রীয়ে প্রায়বোৰ পৰীক্ষাতে জিলিকি উঠি অনন্য মেধা শক্তিৰ পৰিচয় দাঙি ধৰি আহিছে বুলি উল্লেখ কৰি বজালীক বৌদ্ধিক সমলৱ কেন্দ্ৰস্থল বুলিও মুখ্যমন্ত্রীয়ে নিজৰ ভাষণ প্ৰসংগত উল্লেখ কৰে। বৰ্তমান যুগটো প্ৰতিযোগিতাৰ যুগ বুলি উল্লেখ কৰি এই প্ৰতিযোগিতাৰ যুগত তিষ্ঠি থাকিব লাগিলে আমি শ্ৰেষ্ঠ মানৱ সম্পদৰ অধিকাৰী হ'ব লাগিব। প্ৰধানমন্ত্ৰী নৰেন্দ্ৰ মোদীয়ে এক্ষে ইষ্ট পলিটি কৰ্পায়ণৰ পদক্ষেপেৰে অসম তথা উত্তৰ-পূৰ্বাঞ্চলৰ বাবে বিশেষ সুযোগ আৰু সন্তোষৰনা কঢ়িয়াই আনিছে। আমাৰ মানৱ সম্পদ দক্ষিণ-পূৰ্ব এছিয়াৰ শ্ৰেষ্ঠ মানৱ সম্পদ হিচাপে গঢ়ি তোলাৰ দিশত ছাত্র-ছাত্রীসকলে তথা যুৱ চামে নিজৰ দক্ষতা আৰু উৎকৰ্ষতা বৃদ্ধি কৰিব লাগিব। বজালীয়ে নিশ্চিতভাৱে এই দিশত পথ পদৰ্শকৰ ভূমিকা পালন কৰিব পাৰিব বুলিও মুখ্যমন্ত্রীয়ে কয়।

মহাপুৰুষ তথা মহান মনীষীসকলৰ জন্মস্থান আমাৰ ৰাজ্যখন যথেষ্ট সম্পদ আৰু সন্তোষৰনাৰে পৰিপূৰ্ণ বুলি উল্লেখ কৰি ৰাজ্যখনৰ এই মহাশক্তিক আমি সন্মিলিতভাৱে উজ্জীৱিত কৰিব লাগিব। কৰ্ম সংস্কৃতিৰ জৰিয়তে আমি আত্মনিৰ্ভৰ হ'ব লাগিব বুলিও মুখ্যমন্ত্রীয়ে কয়। উঠি অহা প্ৰজন্মই ইয়াৰ বাবে জ্ঞান-বিজ্ঞান, কৃষি-সংস্কৃতি, ক্ৰীড়া ইত্যাদি সকলো দিশতে জাকত-জিলিকা হ'ব লাগিব বুলিও মুখ্যমন্ত্রীয়ে কয়। জনসাধাৰণক সুশাসন প্ৰদানৰ বাবে বৰ্তমানৰ ৰাজ্য চৰকাৰ তথা কেন্দ্ৰীয় চৰকাৰে আৰম্ভণিৰে পৰা নিৰ্ণ্ণাৰে প্ৰয়াস চলাই আহিছে বুলি উল্লেখ কৰি বৰ্তমানৰ চৰকাৰখনে বিগত চাৰে-চাৰি বছৰত যেনে ধৰণে জনসাধাৰণৰ স্বার্থত কাম কৰিলে ইয়াৰ বাবে ৰাজ্যখনৰ জনসাধাৰণে চৰকাৰখনক আন্তৰিকতাৰে আকোৰালি লৈছে বুলিও মুখ্যমন্ত্রীয়ে কয়। চৰকাৰখনে দুৰ্বীলিমুক্ত অসম, প্ৰদূষণমুক্ত অসম, সন্তোষবাদমুক্ত অসম, বিদেশীমুক্ত অসম আৰু বিকশিত অসম গঢ়াৰ দিশত যি সফলতা লাভ কৰিলে এই সফলতাৰ আধাৰ ৰাইজ বুলিও মুখ্যমন্ত্রীয়ে কয়। ৰাইজক শক্তিৰ আধাৰ আৰু ইশ্বৰৰ স্বৰূপ বুলি উল্লেখ কৰি মুখ্যমন্ত্রীয়ে ৰাইজৰ স্বার্থত এইখন চৰকাৰে কাম কৰি আছে আৰু ভৱিষ্যতে নিষ্ঠা সহকাৰে কাম কৰি যাব বুলি কয়। নিজৰ ভাষণ প্ৰসংগত মুখ্যমন্ত্রীয়ে পাঠশালা চহৰক নিম নগৰী হিচাপে গঢ়ি তোলাৰ প্ৰয়াসৰো শলাগ লয়। এই পদক্ষেপে বায়ুমণ্ডল বিশুদ্ধিকৰণৰ দিশত উল্লেখযোগ্য ভূমিকা পালন কৰিব। বজালী জিলাৰ নৰনিযুক্ত উপায়ুক্ত আৰু আৰক্ষী অধীক্ষকে ৰাইজৰ মাজত থাকি অভাৱ-অভিযোগৰ বুজ লৈ বজালী জিলাক আগুৱাই নিয়াৰ দিশত পদক্ষেপ লৈ যাব বুলিও মুখ্যমন্ত্রীয়ে কয়। আজি আধাৰশিলা স্থাপন কৰা বজালী দুঞ্চ সংসাধন উদ্যোগৰ নিৰ্মাণ কাৰ্য সম্পূৰ্ণ হৈ উঠিলে দুঞ্চ আৰু দুঞ্চজাত সামগ্ৰী উৎপাদনৰ দিশত ৰাজ্যখনে আত্মনিৰ্ভৰশীল হোৱাৰ দিশত বিশেষ বৰঙনি যোগাব বুলিও তেওঁ কয়।

অনুষ্ঠানত ভাষণ প্ৰদান কৰি উদ্যোগ আৰু বাণিজ্য, পৰিবহন ইত্যাদি বিভাগৰ মন্ত্ৰী চন্দ্ৰমোহন পাটোৱাৰীয়ে আজিৰ দিনটোক বজালীবাসীৰ বাবে এক ঐতিহাসিক দিন বুলি অভিহিত কৰে। বজালী মহকুমাৰ জনসাধাৰণে ইমান দিনে বজালীক জিলা হিচাপে উন্নীত কৰাৰ বাবে যি প্ৰচেষ্টা চলাই আছিল আজি সেই প্ৰচেষ্টাই মুখ্যমন্ত্ৰী সৰ্বানন্দ সোণোৱালৰ সৱল নেতৃত্বত সফলতা লাভ কৰিলে বুলিও তেওঁ কয়। স্বাধীনতাৰ পিছত ৰাজ্যখনত বহু কেইখন চৰকাৰ হ'ল যদিও কোনো এগৰাকী মুখ্যমন্ত্রীয়ে নামনি অসমৰ ক্ষিপ্ত উন্নয়নৰ দিশত মুখ্যমন্ত্ৰী সৰ্বানন্দ সোণোৱালৰ নিচিনাকৈ এনেধৰণৰ ক্ষিপ্ত আৰু ফলপ্ৰসূ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

উদ্যোগ গ্রহণ কৰা নাছিল বুলিও মন্ত্রীগৰাকীয়ে কয়। এই প্ৰসংগত মন্ত্রীগৰাকীয়ে আমিনগাঁৰ পৰা টিছ লৈকে ইগুট্টিয়েল কৰিড'ৰ ঘোষণা, যোগীঘোপাত মাল্টিমডেল লজিস্টিকছ পাৰ্ক ইত্যাদিৰ দৰে বৰ্তমানৰ কেন্দ্ৰীয় আৰু বাজ্য চৰকাৰে নামনি অসমৰ উন্নয়নৰ বাবে গ্রহণ কৰা বিভিন্ন পদক্ষেপৰ কথা উল্লেখ কৰে। বৰ্তমানৰ চৰকাৰৰ দিনত অসমৰ হাইৱে, ৰেলৱে, ৱাটাৰৱে, এয়াৰৱে আৰু ইণ্টাৰনেটৰেৰ দিশত হোৱা অগ্ৰগতিৰ কথাও তেওঁ ভাষণ প্ৰসংগত উল্লেখ কৰে। বৰ্তমানৰ চৰকাৰখনে বাজ্যখনৰ জনসাধাৰণৰ জাতি-মাটি-ভেটি, কৃষি-সংস্কৃতিৰ সুৰক্ষাৰ বাবে যিবোৰ পদক্ষেপ লৈছে সেই পদক্ষেপে জনসাধাৰণৰ মনত প্ৰত্যয়ৰ সূচনা কৰিছে বুলিও তেওঁ কয়।

অনুষ্ঠানত ভাষণ প্ৰদান কৰি হাউচফেডৰ অধ্যক্ষ ৰঞ্জিত কুমাৰ দাসে বজালী বুলি ক'লৈ এখন বৌদ্ধিকভাৱে অগ্ৰণী সমাজৰ কথা সূচায় বুলি উল্লেখ কৰি বজালীক শিক্ষা আৰু সংস্কৃতিৰ ভাণ্ডাৰ স্বৰূপ বুলিও তেওঁ কয়। অসমৰ আৰ্থ-সামাজিক, সাংস্কৃতিক ক্ষেত্ৰে বজালীৰ বহু উল্লেখযোগ্য অৱদান আছে বুলি উল্লেখ কৰি বজালীক জিলা হিচাপে উন্নীত কৰাৰ বাবে লোৱা পদক্ষেপৰ বাবে বাজ্য চৰকাৰক তেওঁ ধন্যবাদ জ্ঞাপন কৰে। নৰগঠিত বজালী জিলাত সৰকারে সমষ্টিৰ ৩৩ খন গাঁও অন্তৰ্ভুক্ত হোৱাৰ বাবে আবেদন জনাইছে বুলি উল্লেখ কৰি এই বিষয়টোক বিৱেচনা কৰাৰ বাবে মুখ্যমন্ত্ৰীক তেখেতে আহুন জনায়। বজালী জিলা হোৱাৰ ফলত ইয়াৰ আন্তঃগাঁথনি শক্তিশালী হ'ব বুলি উল্লেখ কৰি বিভিন্ন জিলা পৰ্যায়ৰ কার্যালয় এতিয়া বজালীত প্ৰতিষ্ঠা হৈ জিলাখনক আগুৱাই লৈ যাব বুলিও তেওঁ কয়।

বৰপেটা জিলাৰ উপায়ুক্ত মুনীন্দ্ৰ শৰ্মাই আদৰণী ভাষণ প্ৰদান কৰা আজিৰ এই অনুষ্ঠানত দুলীয়াজান-নুমলীগড় পাইপলাইন লিমিটেডৰ অধ্যক্ষ ৰূপম গোস্বামী, নামনি অসমৰ মাণিলিক আয়ুক্ত শান্তনু পি গোটমাৰে, ৰেষ্টাৰ্ণ ৰেঞ্জৰ উপ মহাপৰিদৰ্শক দেৱজিৎ মুখাজী, বজালী জিলাৰ নৰনিযুক্ত উপায়ুক্ত ভৱানী প্ৰসাদ শৰ্মা, আৰক্ষী অধীক্ষক ধৰ্মেন্দ্ৰ নাথ দাসকে ধৰি বৰপেটা আৰু বজালী জিলা প্ৰশাসনৰ শীৰ্ষ বিষয়াৰ লগতে বহু সংখ্যক গণ্য-মান্য ব্যক্তি উপস্থিত থাকে।

বংভাঃ
১০/০২/২০২১